

ईरान ने अमेरिकी विमान वाहक जहाज पर मिसाइल अटैक किया

ईरानी नौसेना कमांडर एडमिरल शाहराम ईरानी ने कहा इस हमले से जहाज को अपना रास्ता बदलने को मजबूर होना पड़ा

इस्तांबुल, 25 मार्च। पश्चिम एशिया में जारी युद्ध के बीच ईरानी नौसेना ने घोषणा की कि उसकी क्रूज मिसाइलों ने अमेरिकी विमानवाहक पोत अब्राहम लिंकन को निशाना बनाया, जिससे अमेरिकी बेड़े को अपनी जगह बदलने पर मजबूर होना पड़ा। ईरानी नौसेना के कमांडर, रियर एडमिरल शहरम ईरानी ने चेतावनी दी कि अगर यह दुश्मन कैरियर ग्रुप, ईरानी मिसाइल सिस्टम की रेंज में घुसा, तो उस पर जोरदार हमला किया जाएगा।

नौसेना कमांडर ने सेना के ऑपरेशनल कमांड पोस्ट से अब्राहम

■ अमेरिका की सैंट्रल कमांड ने इस हमले की पुष्टि नहीं की।

लिंकन पर गोलीबारी करने का आदेश जारी किया है।

प्रेस टीवी ने एक वीडियो जारी किया है जिसमें कहा गया कि सशस्त्र बलों ने अमेरिकी कैरियर पर मिसाइलें दागीं, जबकि सरकारी समाचार एजेंसी आईआरएनए ने नौसेना के अधिकारियों के हवाले से इस ऑपरेशन का ब्योरा दिया है। आईआरएनए के अनुसार ईरानी

नौसेना के कमांडर रियर एडमिरल शहरम ईरानी ने कहा कि दुश्मन एयरक्राफ्ट कैरियर अब्राहम लिंकन की गतिविधियों पर लगातार नजर रखी जा रही है और जैसे ही यह ईरान की मिसाइल प्रणालियों की सीमा में प्रवेश करेगा, इसे फिर निशाना बनाया जाएगा।

एजेंसी ने कहा कि तटीय लक्ष्यों पर हमला करने में सक्षम क्रूज मिसाइलें अमेरिकी कैरियर ग्रुप की ओर दागी गईं, जिससे उसे अपनी जगह बदलने पर मजबूर होना पड़ा। फिलहाल, अमेरिकी सैंट्रल कमांड (सैंटर्कॉम) की ओर से इसकी कोई

पुष्टि नहीं हुई है।

अमेरिका और इजराइल 28 फरवरी से ईरान पर हवाई हमले कर रहे हैं, जिसमें अब तक 1,340 से अधिक लोग मारे जा चुके हैं, जिनमें ईरान के सर्वोच्च नेता अली खामेनेई भी शामिल हैं।

ईरान ने इजराइल के साथ-साथ जॉर्डन, इराक और खाड़ी देशों को निशाना बनाकर ड्रोन और मिसाइल हमलों से जवाबी कार्रवाई की है। ये वे देश हैं जहां अमेरिकी सैन्य ठिकाने मौजूद हैं। इन हमलों से जान-माल का नुकसान हुआ है और बुनियादी ढांचे को क्षित पहुंची है।

गुजरात में समान नागरिक संहिता बिल पारित

गांधीनगर, 25 मार्च। गुजरात विधानसभा में समान नागरिक संहिता (यूसीसी) विधेयक आज बहुमत से पारित हो गया है। इसके साथ ही, उत्तराखंड के बाद गुजरात यूसीसी लागू

■ गुजरात देश का दूसरा राज्य है जहां समान नागरिक संहिता बिल पारित हुआ, पहला राज्य उत्तराखंड है।

करने वाला देश का दूसरा राज्य बन गया है। बिल पारित होने के बाद सदन में सत्तापक्ष के सदस्यों ने मेज थपथपाकर विधेयक का स्वागत किया और विपक्षी सदस्यों ने सवाल उठाए। गुरुवार को विधानसभा में राज्य के मुख्यमंत्री भूपेन्द्र पटेल ने समान नागरिक संहिता विधेयक पेश किया। जिसके बाद सदन में 7 घंटे में लंबी चर्चा हुई। चर्चा के दौरान हलाला प्रथा, शाह बानो केस, अभिनेता धर्मेन्द्र के दूसरे विवाह और श्रद्धावाकर जैसे मामलों का भी उल्लेख किया गया।

‘जुबीन गर्ग की मौत डूबने से हुई’

गुवाहाटी, 25 मार्च। सिंगापुर के कोरोनर कोर्ट ने प्रसिद्ध असमिया गायक जुबीन गर्ग की मौत को लेकर अपना अंतिम फैसला सुनाते हुए कहा है कि उनकी मृत्यु पानी में डूबने के कारण हुई थी। कोर्ट द्वारा प्रस्तुत निष्कर्षों के अनुसार, मामले की विस्तृत जांच और उपलब्ध साक्ष्यों के आधार पर यह पुष्टि की गई कि मौत का कारण डूबना था। कोरोनर ने यह भी स्पष्ट किया कि यह एक आकस्मिक घटना थी।

इस फैसले के साथ ही मामले को लेकर चल रही अटकलों पर विराम लग गया है और अधिकारियों ने भी पुष्टि की है कि घटना में किसी तरह की साजिश या आपराधिक पहलू शामिल नहीं था। इस संदर्भ में विस्तृत विवरण के प्रतीक्षा

मॉल की बेसमेंट...

(प्रथम पृष्ठ का शेष) के बाद कार्यकारी मुख्य न्यायाधीश एस.पी.शर्मा और न्यायाधीश शुभा मेहता की खंडपीठ ने याचिकाकर्ताओं को नगर निगम के कर निर्धारक और राजस्व अधिकारी के समक्ष अपना पक्ष रखने का अवसर दिया है। अदालत ने कहा है कि 27 मार्च को इस मामले पर सुनवाई की जाए। उल्लेखनीय है कि जयपुर के कई अन्य मॉल संचालकों की ओर से भी इसी मुद्दे पर हाईकोर्ट में याचिकाएं दायर की गई हैं, जो 27 मार्च को हाईकोर्ट में सूचीबद्ध हैं।

महिमा बिल्डर्स द्वारा दायर मामले में यह देखना महत्वपूर्ण होगा कि नगर निगम के कर निर्धारक कैसे और क्या फैसला लेते हैं, क्योंकि उनके निर्णय को न्यायालय में पुनः चुनौती दी जा सकती है।

आरजीकर रेप पीड़िता की मां को भाजपा ने टिकट दिया

कोलकाता, 25 मार्च। भारतीय जनता पार्टी ने आगामी पश्चिम बंगाल विधानसभा चुनावों के लिए 19 उम्मीदवारों की तीसरी सूची जारी की। भाजपा की इस लिस्ट में आरजी कर मेडिकल कॉलेज में बलात्कार और हत्या की पीड़िता की मां रत्ना देवनाथ पानीहाटी विधानसभा सीट से चुनाव लड़ेंगी। इसके अलावा, भाजपा ने रिटायर एनएसजी कमांडो दीपंजन चक्रवर्ती को भी टिकट दिया है।

दरअसल आरजी कर मेडिकल कॉलेज में बलात्कार और हत्या की पीड़िता की मां रत्ना देवनाथ ने पहले ही घोषणा कर दी थी कि वे अपनी बेटी को न्याय दिलाने के लिए कमल निशान के तहत चुनावी मैदान में उतरेंगी। ऐसे में बुधवार को भाजपा की तीसरी उम्मीदवार सूची ने अब आधिकारिक तौर पर इस घोषणा पर मुहर लगा दी है।

डॉनल्ड ट्रंप एक ओर तो आक्रामक रुख दिखाते नज़र आ रहे

■ सिंगापुर कोर्ट के इस फैसले के बाद जुबीन की मौत में साजिश को लेकर चल रही अटकलों पर विराम लग सकता है।

की जा रही है। गौरतलब है कि, असम पुलिस की क्रिमिनल इन्वेस्टिगेशन डिपार्टमेंट (सीआईडी) ने स्पेशल इन्वेस्टिगेशन टीम (एसआईटी) गठित कर दिसंबर, 2025 में गुवाहाटी की एक कोर्ट में गायक की मौत के मामले में एक विस्तरित चार्जशीट दाखिल की थी।

कोलकाता के उत्तरी उपनगर दमदम में आयोजित एक पत्रकार वार्ता में ओवैसी ने कहा कि यह आरोप पूरी तरह निराधार है। उन्होंने व्यंग्यात्मक लहजे में कहा कि अगर ऐसा है तो मैं 90 प्रतिशत धन तृणमूल कांग्रेस के महासचिव अभिषेक बनर्जी को दे दूंगा, पांच प्रतिशत खुद रंखुंगा और बाकी पांच प्रतिशत अपने भाई हुमायूं कबीर को दे दूंगा।

इस दौरान हुमायूं कबीर भी मौजूद थे, जिन्होंने हाल ही में, तृणमूल कांग्रेस से निर्लंबित होने के बाद, अपनी नई राजनीतिक पार्टी आम आदमी उजयन

‘अपनी हार को...

(प्रथम पृष्ठ का शेष) अनुसंधान कार्यक्रमों को समाप्त करना शामिल है। इस योजना में यह भी निर्धारित किया गया है कि ईरान पूरे क्षेत्र में इस्लामी उग्रवादी संगठनों को प्रत्यक्ष और परोक्ष समर्थन देना बंद करे, क्योंकि लेबनान में हिज्बुल्लाह से लेकर आईएसआईएस, हुती और कई अन्य संगठनों को ईरान द्वारा फंड और प्रोत्साहन दिया जाता रहा है। इसके जवाब में ईरान ने शांति योजना को खारिज करते हुए अमेरिकी राष्ट्रपति का मज़ाक उड़ाया और कहा कि अमेरिका स्वयं से ही बातचीत कर रहा है। ईरान ने यह भी नकार दिया कि अमेरिका और ईरान के बीच कोई संपर्क स्थापित हुआ है। ईरान का कहना है कि वह अमेरिका के साथ इस तरह के किसी भी समझौते पर बातचीत नहीं करेगा।

डॉनल्ड ट्रंप एक ओर तो आक्रामक रुख दिखाते नज़र आ रहे

हैं, वहीं दूसरी ओर ईरान के साथ स्थायी शांति समझौते की बात भी कर रहे हैं। ट्रंप ने अमेरिकी मरीन कॉर्प्स और अन्य बलों को पश्चिम एशिया में तैनाती के लिए आगे बढ़ने का आदेश दिया है। एक नौसैनिक बेड़ा जो पहले जापान में तैनात था, अब ईरान और खाड़ी की ओर बढ़ रहा है।

माना जा रहा है कि डॉनल्ड ट्रंप आगे की रणनीति तय करने के लिए समय ले रहे हैं। इस बीच, युद्ध की तेज़ गति ने कथित तौर पर गोला-बारूद के भंडार का एक बड़ा हिस्सा समाप्त कर दिया है और अमेरिकी रक्षा सचिव पीट हेगस्थेथ उत्पादन तेज करने की कोशिश कर रहे हैं।

रिपोटर्स के अनुसार, अमेरिका को कुछ प्रमुख हथियारों और उच्च-प्रौद्योगिकी रक्षा उपकरणों के लिए आवश्यक सामग्रियों की आपूर्ति श्रृंखला में गंभीर बाधाओं का सामना करना पड़ रहा है। इन आधुनिक रक्षा हथियारों और गोला-बारूद के निर्माण

में दुर्लभ पृथ्वी खनिजों (रेयर अर्थ मिनरल्स) की आवश्यकता होती है, जिनके लिए अमेरिका काफी हद तक चीन पर निर्भर है।

यह भी रिपोटर्स हैं कि अमेरिका के पास अब मुश्किल से कुछ महीनों का ही पर्याप्त भंडार बचा है और वह इसे फिर से भरने की कोशिश कर रहा है। ऐसे समय में दुर्लभ पृथ्वी तत्वों की कमी डॉनल्ड ट्रंप के लिए और भी बड़ी चुनौती बन गई है। अमेरिकी राष्ट्रपति जल्द ही चीन के राष्ट्रपति शी जिन्पिंग से शिखर वार्ता करने वाले हैं, जो लंबे समय से लंबित है।

रक्षा के महत्वपूर्ण संसाधनों के लिए चीन पर यह निर्भरता अमेरिका के सौदेबाजी के विकल्पों को भी सीमित कर रही है, और ट्रंप इन निर्भरताओं को कम करने के तरीके खोज रहे हैं। दूसरी ओर, शी जिन्पिंग ने अमेरिका को दुर्लभ पृथ्वी सामग्री की आपूर्ति को लेकर अपना रुख और सख्त कर लिया है।

‘भाजपा से फंडिंग का आरोप एकदम निराधार’

- एआईएमआईएम के अध्यक्ष असदुद्दीन ओवैसी ने तृणमूल कांग्रेस के इस आरोप पर यह भी कहा अगर ऐसा है तो मैं 90 प्रतिशत पैसा तृणमूल को दे दूंगा।
- ओवैसी बंगाल में तृणमूल से अलग हुए हुमायूं कबीर के साथ मिलकर चुनाव लड़ रहे हैं।

पार्टी का गठन किया है।

ओवैसी ने बताया कि उनकी पार्टी और आम आदमी उजयन पार्टी के बीच पश्चिम बंगाल विधानसभा चुनाव के लिए सीट बंटवारे का समझौता हुआ है। दोनों दल राज्य की कई सीटों पर चुनाव लड़ रहे हैं, खासकर उन क्षेत्रों में, जहां अल्पसंख्यक मतदाताओं की संख्या अधिक है। तृणमूल कांग्रेस के आरोपों का जवाब देते हुए ओवैसी ने सवाल उठाया कि क्या 2016 में भाजपा के केवल तीन विधायकों से बढ़ कर 2021 में 77 विधायक होने में उनकी कोई भूमिका थी। उन्होंने कहा कि क्या यह मैंने किया था? क्या मैं इतना शक्तिशाली हो गया हूं? उन्होंने यह भी कहा कि उनकी पार्टी अपनी वास्तविक राजनीतिक ताकत

को ध्यान में रखकर ही चुनाव लड़ रही है।

इस अवसर पर ओवैसी ने तृणमूल कांग्रेस और मुख्यमंत्री ममता बनर्जी पर मुस्लिम समुदाय की भावनाओं का राजनीतिक लाभ उठाने का आरोप भी लगाया। उन्होंने दावा किया कि लगातार चुनाव जीतने के बावजूद राज्य में अल्पसंख्यक समुदाय का अपेक्षित विकास नहीं हुआ है।

ईरान सिर्फ जेडी...

(प्रथम पृष्ठ का शेष) है कि वितर्काफ, कुश्नर और यहां तक कि अमेरिकी विदेश मंत्री मार्क रूबियो की तुलना में वेंस को संघर्ष खत्म करने के पक्ष में ज्यादा गंभीर माना जा रहा है।

MARUTI SUZUKI

NEXA

EXPERIENCE GRAND IN EVERY DRIVE WITH THE GRAND VITARA.

**NOW AT ₹ 9 999-
₹ 8 999 PER MONTH**



EFFECTIVE PRICE OF
₹ 9.77 LAKH^

GRAND VITARA



SCAN TO CONNECT TO
A SHOWROOM NEAR YOU

T&C available at your nearest dealership. Creative visualization. Images used are for illustration purposes only. For details on safety features (including airbags), refer owner's manual. NEXA dealers exclusively provide all offers, which vary by model and variant. Offers are subject to availability of stock. ^Ex. showroom Price of ₹ 10.77 lakh, Consumer Offer (-) ₹ 25 000, Additional Booking Offer (-) ₹ 10 000, Exchange Bonus (-) ₹ 35 000, Upgrade Bonus (-) ₹ 20 000, Key Corporate Offer (-) ₹ 10 000 = ₹ 9.77 lakh. The actual effective price mentioned may vary based on the customer's eligibility, profile, and applicable offers at the time of purchase. Offer valid on Grand Vitara Sigma Variant. Maruti Suzuki may withdraw offers without notice. Offer valid till limited period. Features and accessories shown may not be part of the standard fitment. *EMI @ Rs 8 999* is a scheme illustration for upgrade from Brezza to Grand Vitara Sigma variant. Balloon Finance EMI is calculated @ 9.5% rate of interest; Balloon EMI is 30% of the total loan amount and loan tenure of 5 years. Balloon Finance Scheme provided by select financiers.

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा राष्ट्रदूत प्रेस, जी1/63 इंडस्ट्रीयल एरिया फेस प्रथम, जालौर, (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. **RAJHIN/2006/17286** जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513, कोटा कार्यालय: पलायवा हाऊस, खजुरीत शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय: कुम्भाना हाऊस, हनुमान हवा, बीकानेर। फोन: 2200660, फैक्स 0151-2527371, उदयपुर कार्यालय: आयड मैग रोड आयड, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रदूत भवन, चूंगी नाका के पास, अजमेर। फोन: 2627612, फैक्स: 0145-2624665 जालौर कार्यालय :- जी 1/63, इंडस्ट्रीयल एरिया, फेस प्रथम, जालौर। फोन726422,226423, फैक्स: 02973-226424 हिण्डोनिस्टी कार्यालय :- जी -1-201, रीको औद्योगिक क्षेत्र, हिण्डोनिस्टी। फोन: 230200, 230400, फैक्स: 07469-230600 चूरु कार्यालय: एच-150, रीको औद्योगिक क्षेत्र, चूरु, फोन: 256906, 256907, फैक्स: 01562-256908

